

NYC چھوٹے کاروبار کا
سپورٹ سینٹر
90-27 Sutphin Blvd, 4th Floor
Jamaica, NY 11435

صرف اپائنٹمنٹ کے ذریعے ذیل کے اوقات میں:

پیر - جمعرات: صبح 8 بجے - شام 4 بجے
آخری اپائنٹمنٹ: سہ پہر 3:30 بجے

محکمہ برائے صارف اور کارکن کا تحفظ
DEPARTMENT OF CONSUMER AND
(WORKER PROTECTION) DCWP
42 Broadway, Lobby
New York, NY 10004

صرف اپائنٹمنٹ کے ذریعے ذیل کے اوقات میں:

پیر - جمعرات: صبح 8 بجے - شام 4 بجے
آخری اپائنٹمنٹ: سہ پہر 3:30 بجے



بالمشافہ خدمت صرف بذریعہ اپائنٹمنٹ

آپ کو اپنی لائسنس کی درخواست بالمشافہ جمع کروانے کے لیے DCWP لائسنسنگ سینٹر اور NYC چھوٹے کاروبار کے سپورٹ سینٹر سے اپائنٹمنٹ لینا ہوگا۔ درخواست جمع کروانے کے طریقے کا سیکشن دیکھیں۔
نوٹ: چونکہ بالمشافہ پیش کی جانے والی خدمت محدود ہے، لہذا ہم آپ کو اپنی آن لائن خدمت استعمال کرنے کی ترغیب دیتے ہیں جو 24/7 درج ذیل ویب سائٹ پر دستیاب ہے: nyc.gov/BusinessToolbox

ٹو ٹرک ڈرائیور کے لائسنس کی درخواست کے لیے چیک لسٹ

ٹو ٹرک ڈرائیور کا لائسنس کس فرد کے پاس ہونا چاہیے؟

اگر آپ نیو یارک شہر میں بلاواسطہ یا بالواسطہ معاوضے کے لیے ناکارہ، غیر قانونی طور پر پارک کی گئی، یا متروک موٹر گاڑیوں یا ایسی گاڑیوں کو منتقل کرتے یا ہٹاتے ہیں جو کسی دوسری موٹر گاڑی کے ساتھ حادثے کا شکار ہوئی ہوں، تو آپ کے پاس ایک ٹو ٹرک ڈرائیور کا لائسنس ہونا ضروری ہے۔

درخواست دینے کے لیے، آپ کی عمر کم از کم 18 سال ہونی چاہیے۔

یہ وضاحت اس امر کی محض عمومی تفصیل ہے کہ کس کے پاس ٹو ٹرک ڈرائیور کا لائسنس ہونا ضروری ہے۔

ٹو ٹرک ڈرائیور کے لائسنس کی درخواست دینے کے لیے تقاضوں کی فوری فہرست

تفصیلی وضاحتوں کے لیے لوازمات کا سیکشن دیکھیں۔ تمام لوازمات فراہم کرنے کو یقینی بنائیں؛ بصورت دیگر، آپ کی درخواست نامکمل ہوتی ہے۔ DCWP لائسنس کے اجراء کے لیے صرف مکمل شدہ درخواستوں پر ہی غور کر سکتا ہے۔

- بنیادی انفرادی لائسنس کی درخواست
- موجودہ ڈرائیونگ لائسنس
- ڈرائیور کے قابل استعمال لائسنس کا تصدیق یافتہ ثبوت (اگر نافذ العمل ہو تو)
- لائسنس کی درخواست دینے والے شخص کی ایک حالیہ پاسپورٹ سائز رنگین تصویر
- فنگر پرنٹس اور عمل کاری کی فیس
- توثیق کرنے کا اختیار دینا (اگر قابل اطلاق ہو)
- لائسنس کی فیس

اپنی درخواست جمع کروانے کا مطلب یہ نہیں کہ آپ کا لائسنس خود بخود منظور ہو جائے گا۔

وہ اضافی شہری یا ریاستی پرمٹس/لائسنسز/کلینرنسز، جن کی آپ کو ضرورت پڑ سکتی ہے

اگر آپ کا کاروبار نیو یارک شہر میں بلاواسطہ یا بالواسطہ معاوضے کے لیے ناکارہ، غیر قانونی طور پر پارک کی گئی، یا متروک موٹر گاڑیوں یا ایسی گاڑیوں کو منتقل کرنا یا ہٹاتا ہے جو کسی دوسری موٹر گاڑی کے ساتھ حادثے کا شکار ہوئی ہوں، تو آپ کے پاس ایک DCWP ٹوٹرک کمپنی کا لائسنس ہونا ضروری ہے۔

درخواست جمع کروانے کا طریقہ

اپنی درخواست آن لائن جمع کروانے کے لیے www.nyc.gov/BusinessToolbox پر جائیں۔



یا

DCWP لائسنسنگ سنٹر یا NYC چھوٹے کاروبار کے سپورٹ سنٹر (پتے صفحہ 1 پر درج ہیں) میں بالمشافہ جمع کروانے کے لیے اپائنٹمنٹ طے کریں۔



بذریعہ ای میل: LicensingAppointments@dcwp.nyc.gov

بذریعہ فون*: 436-0441 (212) پر کال کریں۔ (پیر - جمعہ، صبح 8 بجے - شام 4 بجے)

*یہ نمبر صرف بالمشافہ فراہم کی جانے والی خدمت کی خاطر اپائنٹمنٹ طے کرنے کے لیے ہے۔ عمومی سوالات کے لیے، onlineappsdocs@dcwp.nyc.gov پر ای میل کریں۔

مفت ترجمانی کی خدمات موقع پر دستیاب ہیں۔ معذوری سے متعلقہ سہولت کی درخواست کے لیے، براہ کرم DCWP کے ایکٹ برائے معذوری کے شکار امریکی (Americans with Disabilities Act) کے معاون کار کے نام DCWPADACoordinator@dcwp.nyc.gov پر ای میل کریں یا nyc.gov/dcwp ملاحظہ کریں اور "accommodations" کو تلاش کریں۔

لوازمات

اگر آپ یہ مطلوبہ دستاویزات اور معلومات جمع نہیں کرواتے تو DCWP آپ کی درخواست مسترد کر دے گا:

• بنیادی انفرادی لائسنس کی درخواست (منسلک کردہ)۔

• موجودہ ڈرائیونگ لائسنس۔

آپ کا کم از کم 18 سال کا ہونا اور ریاست نیو یارک کا قابل استعمال ڈرائیونگ لائسنس جس پر موزوں "W" منظوری ہو (ٹوٹرک آپریٹر کی منظوری) رکھنا ضروری ہے۔

اگر آپ کسی دوسری ریاست کے رہائشی ہیں اور ریاست نیو یارک کا ڈرائیونگ لائسنس نہیں رکھتے: تو آپ کو کم از کم 18 سال کا ہونا چاہیئے اور ریاست سے باہر کا ایک قابل استعمال اور موجودہ لائسنس رکھنا چاہیئے جو کہ ایک ایسے ڈرائیونگ لائسنس کے مساوی ہو جو کسی بھی شخص کو ریاست نیو یارک میں ایک ٹوٹرک ڈرائیو کرنے کی اجازت دیتا ہو۔

قابل استعمال ڈرائیونگ لائسنس کے حوالے سے ریاست نیو یارک کے تقاضوں کے بارے میں معلومات کے لیے، محکمہ برائے موٹر گاڑیاں (Department of Motor Vehicles) کو <https://dmv.ny.gov> پر آن لائن ملاحظہ کریں

نوٹ: اگر آپ ریاست نیو یارک کے رہائشی بن چکے ہیں، تو ریاستی قانون تقاضہ کرتا ہے کہ آپ ریاست نیو یارک کے رہائشی بننے کے 30 ایام کے اندر ریاست نیو یارک کا ڈرائیونگ لائسنس حاصل کریں۔

- **ڈرائیور کے قابل استعمال لائسنس کا تصدیق یافتہ ثبوت (اگر نافذ العمل ہو تو)۔**
اگر آپ ریاست نیو یارک کے شہری نہیں اور کسی دوسری ریاست کا قابل استعمال ڈرائیونگ لائسنس رکھتے ہیں، تو آپ کو اس ریاست کے محکمہ برائے موٹر گاڑیاں کا گزشتہ 30 دن کے اندر جاری کیا گیا آپ کی ڈرائیونگ کے ریکارڈ کا ایک تصدیق یافتہ خلاصہ جمع کروانا ہو گا، جس نے آپ کو لائسنس جاری کیا اور جو یہ ظاہر کرتا ہو کہ لائسنس قابل استعمال ہے اور یہ پوری طرح فعال و مؤثر ہے۔

نوٹ: آپ کو وقفہ وار خلاصے یا دیگر ثبوت جمع کروانے کی ضرورت پیش آ سکتی ہے تاکہ یہ ظاہر کیا جائے کہ آپ کا لائسنس قابل استعمال ہے اور یہ پوری طرح فعال و مؤثر ہے۔

- **لائسنس کی درخواست دینے والے شخص کی پاسپورٹ سائز کی ایک حالیہ رنگین تصویر۔**

بالمشافہ: DCWP لائسنس کی درخواست دینے والوں کی DCWP لائسنسنگ سنٹر یا NYC چھوٹے کاروبار کے سپورٹ سنٹر میں مفت فوٹوگرافی کرے گا۔ درخواست دہندگان پاسپورٹ سائز کی حالیہ رنگین تصویر بھی جمع کروا سکتے ہیں۔

آن لائن: لائسنس کے درخواست گزار ڈیجیٹل معیار کی پاسپورٹ فوٹو کی فائل بھی اپ لوڈ کر سکتے ہیں۔
1 میگا پیکسل کی ریزولوشن والا ڈیجیٹل کیمرہ کافی ہے۔

- **فنگر پرنٹس اور عمل کاری کی فیس۔**
ٹو ٹرک ڈرائیور کے درخواست گزاران کو فنگر پرنٹ دینے کے لیے IdentoGO کے ساتھ ایک اپائنٹمنٹ طے کروانی ہو گی:

○ ملاحظہ کریں <https://uenroll.identogo.com>
○ داخل کریں:

- **سروس کوڈ۔** داخل کریں 1585N7
- **ایجنسی کی ID۔** درخواست نمبر میں سے صرف نمبرز داخل کریں۔ درخواست نمبر آپ کی رسید پر درج ہوتا ہے یا جب آپ آن لائن درخواست دیتے ہیں تو تصدیقی خط پر درج ہوتا ہے۔
مثال: درخواست نمبر 1234567-2023-AHIC کے لیے، صرف 12345672023 کو بطور ایجنسی ID داخل کریں۔
- ہدایات کی پیروی کریں اور درکار فیس (فیسیں) ادا کریں۔

اہم بات:

- کوئی بھی شخص جسے فنگر پرنٹس دینا درکار ہو، اسے اس تقاضے کی تکمیل کے لیے جلد از جلد ایک اپائنٹمنٹ طے کروانی چاہیئے۔

- **تصدیق کرنے کا اختیار دینا، اگر قابل اطلاق ہو (منسلک کردہ)۔**
اس وقت مطلوب ہے کہ جب لائسنس کے درخواست دہندہ کے علاوہ کوئی دوسرا شخص اس درخواست کو تیار اور جمع کروائے۔

نوٹ: درخواست دہندہ کو لائسنس کی درخواست اور تمام متعلقہ فارمز پر دستخط کرنا ہوں گے۔

• لائسنس کی فیس۔

| لائسنس کی مدت: 2 سال | میعاد ختم ہونے کی تاریخ: اکتوبر 31 جفت سال | لائسنس کی فیس: |
|--|--|--|
| اگر آپ ان تاریخوں کے درمیان اپنی درخواست جمع کرواتے ہیں: | اختیار 1 | اختیار 2 |
| کسی بھی جفت سال میں 1 نومبر سے کسی طاق سال میں 30 اپریل تک | اگلے جفت سال کی 31 اکتوبر کو میعاد ختم ہونے والے لائسنس کے لیے \$20 ادا کریں۔ (زیادہ سے زیادہ 24 ماہ کے لیے قابل استعمال ہے۔) | |
| کسی طاق سال میں 1 مئی سے کسی طاق سال میں 31 اکتوبر تک | اگلے قریب ترین جفت سال کی 31 اکتوبر کو میعاد ختم ہونے والے لائسنس کے لیے \$15 ادا کریں۔ (زیادہ سے زیادہ 18 ماہ کے لیے قابل استعمال ہے۔) | |
| کسی بھی طاق سال میں 1 نومبر سے کسی جفت سال میں 30 اپریل تک | سب سے جلد آنے والے یا اسی جفت سال کی 31 اکتوبر کو میعاد ختم ہونے والے لائسنس کے لیے \$10 ادا کریں۔ (زیادہ سے زیادہ 12 ماہ کے لیے قابل استعمال ہے۔) | |
| کسی جفت سال میں 1 مئی سے کسی جفت سال میں 31 اکتوبر تک | اسی جفت سال کی 31 اکتوبر کو میعاد ختم ہونے والے لائسنس کے لیے \$5 ادا کریں۔ (زیادہ سے زیادہ 6 ماہ کے لیے قابل استعمال ہے۔) | اُندہ آنے والے جفت سال کی 31 اکتوبر کو میعاد ختم ہونے والے لائسنس کے لیے \$25 ادا کریں۔ (زیادہ سے زیادہ 30 ماہ کے لیے قابل استعمال ہے۔) |

ادا کریں بذریعہ:

- DCWP کو قابل ادائیگی چیک یا منی آرڈر۔ (بالمشافہ)
- کریڈٹ کارڈ (صرف Visa، MasterCard، American Express، Discover Card)۔ آپ سے سہولت کی ناقابل واپسی فیس وصول کی جائے گی۔ (بالمشافہ یا آن لائن)

- جن قواعد و ضوابط سے آپ کا کاروبار متاثر ہو سکتا ہے ان کے لیے، nyc.gov/BusinessToolbox ملاحظہ کریں۔
- آپ کے کاروبار کو شروع کرنے، چلانے اور ترقی دینے میں مددگار ثابت ہونے والے وسائل کے لیے، nyc.gov/business ملاحظہ کریں۔
- **پتے میں تبدیلی**
آپ کو اپنی رہائش میں تبدیلی کی صورت میں DCWP کو اس تبدیلی کے بارے میں 10 دن کے اندر آگاہ کرنا ہو گا۔